



د افغانستان د انقلابي سازمان د بنسټ ايښودونکې کنگرې پيغام د نړۍ ټولو کمونيستانو او زيارکښانو ته!

ملگرو، کارگرانو او زيارکښانو!

په داسې حال کې چې نړيواله پانگوالي په زرگونو دوکو پرگنې زيښتي او د بورژوازي تيوريستان د کمونيزم مړينه او د تاريخ پاى اعلاموي، تاسو ته زيری درکوو چې د افغانستان په نيول شوي او فيوډال خپلي هيواد کې، د افغانستان د پيشگام ډلې د کړنو په لړ کې؛ د مارکسيزم، لنيښم او مائوتسه دون اند په وسلې سمبال سازمان د اور او وينې له منځه سر راپورته کوي او تاييه يې کړې چې د هيواد پر غرونو د کمونيزم د سره بيرغ تر رپولو پورې به آرام کښيني او د امپرياليزم او زيبښاک ضد تاسو جنگياليو سره مل او يو ځای به خپل بيوزله ولس د شرف، آزادۍ او برابري لورې څوکو ته ورسوي.

زمونږ کړيدلی او ځوريدلی افغانستان چې د نړۍ د بل هر ځای په پرتله د امپرياليزم، فيوډاليزم او ديني بنسټپالۍ ککره توره پر خپل ځيگر احساسوي، سره له دې چې بيلابيل امپرياليستان ورته د ځمکې د جنت د انځور ژمنه کوي، په هغې کې وزگارتيا، بدلمني، جنايت، روږديدنه او نشه يی توکي، درغلي او فساد، لوټ او د پرگنو وژنه په بې سارې توگه زياته شوې، چې زموږ د خلکو په دې کړاونو سره له يوې خوا د اسلامي بنسټپالۍ تيوري گانې او له بلې خوا د بورژوازي آزاد بازار او دموکراسي مخ په ويلې کيدو او ړنگيدو دي. زموږ د هيواد تجربه جوتي چې ديني بنسټپالي او د بورژوازي مدني ټولنه نه يوازې نشي کولای د پرگنو بيوزلي او بدمرغي له منځه يوسي، بلکې ورځ تر بلې د هغوی ژوند د نشت پر پوله ودروي.

د انقلابي درودونو په ترڅ کې، د افغانستان انقلابي سازمان دا حقيقت په ژوره لمسوي چې د ولسونو د خلاصون لاره يوازې مارکسيزم، لنيښم او د مائوتسه دون اند دی او په دې لاره کې هر ډول زړه نازړه توب ولس ته خيانت او زيبښاک او پانگوالۍ ته خدمت دی او باور لري چې د پرولتاريا د خلاصون علم تر رڼا لاندې به ډير ژر په ټوله نړۍ کې انقلابی توپان، د پانگې او زيبښاک ماڼۍ ړنگه کړي.

د افغانستان انقلابي سازمان د پرگنو د خلاصون او داسې انساني هدف ته د رسيدو لپاره، د نيواک پاى ته رسولو او د فيوډاليزم او ديني بنسټپالۍ د بنسټ له ړنگولو پرته بله لاره نلري او په دې ستونزمنې لارې کې به ستاسې انقلابي مرستې هيڅکله له ياده ونه باسي او هغه څه چې زموږ له لاسه پوره وي، هغه به ستاسو د بري په لاره کې ونه سپموو. د دې تر څنگ چې تاسو د افغانستان د انقلابي سازمان د زيږيدنې په جشن کې شريک گڼو، انقلابي پيرزوينې تاسو ته ډالۍ کوو. تلپاتي او بريالي ووسئ!

مرگ پر امپرياليزم

وروړاندې د سوسياليزم په لور!

د افغانستان د انقلابي سازمان بنسټ ايښودونکې کنگره

د ۱۳۸۷ پسرلی